

علامہ اقبال اور جاگیرداری نظام

از ڈاکٹر عبدالغنی فاروق

علامہ اقبال نہ صرف مفکر پاکستان تھے بلکہ اس کی ترقی کے لئے اسلام کے معاشرتی نظام کی برکات بھی حاصل کرنا چاہتے تھے۔ آپ نے اپنے کلام میں جاہجاوتوت کے پروے ناسور سود، سرمایہ داری اور جاگیرداری کے خلاف نعروہ بلند کیا۔ اور اردو، فارسی اور نظم و نثر میں جگہ جگہ اس غیر انسانی اور غالماںہ سُم کے خلاف اپنا احتجاج مظہر عالم پر لائے۔ موصوف محترم زمین کو ملکیت کے بجائے متعاق قرار دیتے ہیں جس سے انسان کو ایک منحصر مدت کے لئے حق انتفاع بقدر محنت دیا گیا ہے۔ وہ بار بار ”الارض لله“ کا نعروہ لگاتے ہیں اور جیسا کہ چوبہ روی مظفر حسین صاحب نے وضاحت کی ہے، ان کے نزدیک چونکہ زمین اللہ تعالیٰ کی طرف سے تمام نوع انسانی کے لئے آب و نان میا کرنے کا وسیلہ ہے، اس لئے وہ اس کی ”امانت“ کی حیثیت پر زور دیتے ہوئے کسی فرد (خواہ وہ مزارع ہو یا مالک) کسی بادشاہ یا کسی حکومت کا زمین پر ایسا حق تعلیم کرنے کے روادار نہیں جو انصاف اور مفاد عامہ کے خلاف ہو^(۱) جیسا کہ مندرجہ ذیل اشعار سے واضح ہوتا ہے۔

بانگ درا کی ایک نظم

۴:

مکرار تھی مزارع و مالک میں ایک روز
دونوں یہ کہ رہے تھے مرا مال ہے زمیں
کتا تھا وہ کرے جو زراعت، اسی کا کھیت
کتا تھا یہ کہ عقل ٹھکانے تری نہیں
پوچھا زمیں سے میں نے کہ ہے کس کا مال تو
بولی مجھے تو ہے فقط اس بات کا یقین
مالک ہے یا مزارع شوریدہ حال ہے
جو زیر آسمان ہے، وہ دھرتی کا مال ہے^(۲)

اسی مضمون کو ”بَالْجَرِيل“ میں ”الارضِ اللہ“ کے عنوان سے یوں بیان کرتے ہیں۔
دلاکل کی کاٹ، لبجے کا جوش..... اور اطمینان کی شدت لاکن توجہ ہے :

پاتا ہے بعج کو مٹی کی تاریکی میں کون؟
کون دریاؤں کی موجود سے اخھاتا ہے صحاب؟
کون لایا سکھنچ کر پچھم سے باڑ سازگار؟
خاک یہ کس کی ہے؟ کس کا ہے یہ نورِ آناتا؟
کس نے بھروسی موتیوں سے خوشیدگندم کی جیب؟
موسوسوں کو کس نے سکھلانی ہے خونے انقلاب؟
دہ خدا یا یہ زمین تیری نہیں، تیری نہیں
تیرے آبا کی نہیں، تیری نہیں، میری نہیں {۳}

چنانچہ الٰہی لپٹی رکھے بغیر بر ملا اندراز میں اقبال زمین کو صرف اللہ تبارک و تعالیٰ کی ملکیت قرار دیتے ہیں اور صرف عارضی مدت کے لئے بقدر محنت و ضرورت اس سے گاہکہ اخھانے کے حق میں ہیں۔ ”جاوید نامہ“ میں کہتے ہیں :

حق زمین را جز مтай ا نگفت
ایں مтай بے بہ مفت است مفت
دہ خدا یا، نکته از من پذیر
رزق و گور ازوے گیبر او را چیز {۴}

”یعنی (خدا کے سوا) زمین کا کوئی مالک نہیں۔ یہ تو وہ حقیقی مтай یا امامت ہے جو اللہ نے انسانوں کو مفت میا کی ہے۔ چنانچہ جاگیردار یا زمیندار کے لئے میری نصیحت ہے کہ وہ اس سے صرف (بقدر ضرورت) رزق پیدا کرے اور قبر کے لئے جگہ حاصل کرے، جبکہ اس کا مالک بننے کی کوشش نہ کرے۔“

اسی نکتے کی مزید وضاحت جمال الدین اخنافی کی زبانی یوں بیان کرتے ہیں۔

رزقِ خود را از زمین بروں رواست
ایں مтай بندہ و بلکہ خدا است
بندہ مومن امیں، حق مالک است
غیرِ حق ہر شے کہ بینی ہالک است

آب و نانِ امت از یک مائدہ
دووہ آدم "کَنَفِیں وَاحِدَه" {۵}
"زمین سے (بقدرت ضرورت) رزق حاصل کرنا ہی جائز ہے کہ اس کا
مالک صرف خدا ہے اور بندے کے پاس تو یہ حض امانت (متاع) ہے اور
چونکہ اس کا مالک خدا کے سوا کوئی نہیں اور مرد مومن اس کا محض امانت دار
ہے، اس نے جب وہ اپنے حق سے تجاوز کرتے ہوئے اس کا مالک بننے کی
کوشش کرے گا، تو گویا موت اور برپادی کا سامان کرے گا۔ بنی آدم ایک
خاندان کی حیثیت رکھتے ہیں اور زمین سب کے آب و نان کا مشترک
دسترخوان ہے۔"

اقبال کے نزدیک مسئلہ ملکیت زمین اتنا ہم ہے کہ انہوں نے پلو بدل بدل کر اس کا
تذکرہ کیا ہے اور بار بار اپنے اس موقف پر زور دیا ہے کہ زمین کا مالک خدا کے سوا اور کوئی
نہیں اور جب انسان اس متاع یا امانت کے مالک ہیں گے تو یہ دراصل الہیں کی تقیید ہو گی
اور اس سے شر اور فساد کے سوا کچھ حاصل نہ ہو گا۔ اس نے مسئلے کا حل محض یہی ہے کہ
حق دار کو حق واپس کیا جائے اور انسان زمین کو صرف ایک امانت سمجھ کر اس سے استفادہ
کرے۔

اے کہ می گوئی متاعِ نمازِ امت
مرد ناداں ایں ہمہ ملکِ خدا امت
ارضِ حق را ارضِ خود دانی گو
چیت شرح آیہ لَا تُفْسِدُوا
ایں آدم دل بالیسی نہاد
من ز الہی ندیدم جز فساد
کس امانت را بکارِ خود نہرو

اے خوش آں کو ملکِ حق با حق سپردا {۶}
مشہور نظم "الہیں کی مجلس شوریٰ" میں الہیں آئین پیغمبر صلی اللہ علیہ وسلم سے
جب خوفزدگی کا اظہار کرتا ہے تو اس کا ایک سبب یہ بھی ہے کہ یہ نظام۔

کرتا ہے دولت کو ہر آلو دگی سے پاک و صاف
منعموں کو مال و دولت کا بیٹا ہے امیں
اس سے بڑھ کر اور کیا فکر و عمل کا انقلاب
بادشاہوں کی نہیں، اللہ کی ہے یہ زمین {۷}

زمین کے بارے میں علامہ مرحوم کے نظریات اتنے مکرم ہیں کہ اس کا اظہار انہوں نے
جاہجائز میں بھی کیا ہے۔ چنانچہ موصوف محترم کے مصاحب خاص سید نذر نیازی اپنی
گرانقدر تصنیف "اقبال کے حضور" میں مرحوم کی گفتگوؤں کے حوالے سے ان کے
متذکرہ موقف پر روشنی ڈالتے ہیں۔ وفات سے چند ماہ قبل ۳ جنوری ۱۹۳۸ء کو نیازی
صاحب کے سوال کے جواب میں علامہ نے فرمایا :

"در اصل ضرورت اس امر کی ہے کہ ہمارے فتحاء نے زمین کے مسئلے میں جو
کچھ لکھا ہے اس کا بہ تحقیق مطالعہ کیا جائے۔ پھر ماہرین فن موجودہ حالات کی
رعایت سے اس مسئلے پر غور کریں۔ زمین کی بہرحال یہ حیثیت نہیں کہ ہم
اس پر عام اشیائے استعمال کی طرح افراد کا حق ملکیت تسلیم کریں"۔

مزید ارشاد فرمایا :

"لوگوں نے کہنا شروع کر دیا ہے کہ اسلام کا قانون و راثت بڑا خوب ہے۔
اس کی عایت دولت کی تقسیم در تقسم ہے تاکہ زر اندو زی کی نوبت آئے نہ
اجارہ داری کی نہ جاگیریں ہوں، نہ زمیندار اور کاشتکار کا باہمی نزاع۔ یوں
نظام سرمایہ داری پر بھی کڑی ضرب لگتی ہے۔ رہی زمین، سوز میں اللہ کا مال
ہے"۔ {۸}

خواجہ عبدالرحیم کے نام ایک خط میں بھی علامہ نے اپنا یہی موقف بیان کیا ہے۔ لکھتے ہیں :
"اسلام کے نزدیک زمین وغیرہ امانت ہے۔ ملکیت مطلق جس کو قدیم و جدید
قوانین تسلیم کرتے ہیں میری ناقص رائے میں اسلام نہیں ہے"۔ {۹}

اس مسئلے کی مزید توضیح علامہ مرحوم کے مکتب مورخ ۱۱ دسمبر ۱۹۳۷ء میں ملاحظہ ہو
جو مولانا راغب احسن کے نام لکھا گیا۔ اس میں جاوید نامہ کے عنوان "ارض ملک"

خداست" والے اشعار کا حوالہ بھی ہے جن میں سے چند اوپر نقل ہوئے ہیں۔ اس خط کی مدد سے مسئلہ ملکیت زمین کے بارے میں ایک مفصل مقالہ بلکہ کتاب تیار ہو سکتی ہے۔ علامہ اپنے خط میں لکھتے ہیں :

"اس بحث میں جو کچھ میرے خیالات ہیں ان کا انعامار جاوید نامہ میں کرچکا ہوں۔ قرآن پاک میں تو ارض کے متعلق کئی دفعہ آیا ہے کہ الارض لِلّه اور حضرت آدم سے بھی یہی کہا گیا کہ تمہارے لئے ارض مستقر اور منابع یعنی فائدے کی چیز ہے۔ اسلام کے نزدیک ملکیت صرف اللہ کی ہے۔ مسلمان صرف اس چیز کا ملیں ہے جو اس کے پرداز کی گئی ہے۔ میری رائے میں اگر کوئی مسلمان اپنی پرائیویٹ زمین وغیرہ کاغذ استعمال کرے تو حاکیت اسلامیہ کا حق ہے کہ وہ اس سے باز پرس کرے۔ یہی وہ نکتہ ہے اسلام کا جس کو یورپ میں سولینی نے خوب سمجھا ہے۔"

غالباً امام محمدیا ابو یوسف سے خلافے عبایہ میں سے کسی نے فتویٰ زمین کی ملکیت کے متعلق طلب کیا تھا تو انہوں نے یہ فرمایا تھا کہ زمین اس کی ملکیت ہے جو اس کو زندہ رکھ سکے۔ اس سے صاف ظاہر ہے کہ زمین کا مالک امام کے نزدیک وہی ہے جو حقیقت میں اپنی محنت سے اسے کاشت کرتا ہے وہ شخص کہ گھر میں بیٹھا بیٹائی لیتا ہے۔ حضور رسالت مبارک نے تو حیوانوں پر بھی شفقت کی ہے اور حکم دیا ہے "المرعی لِلّهُ وَرَسُولُهُ" یعنی چراگاہیں اللہ اور اس کے رسول ﷺ کی ملکیت ہیں کسی شخص کی پرائیویٹ ملکیت نہیں ہیں۔ علی ہذا القیاس بعض احادیث میں دو منزلہ مکان بنانے سے بھی منع فرمایا گیا ہے۔ غرضیکہ اس معاملے میں مفصل بحث اور ریسرچ کی ضرورت ہے۔ اس پر آج تک کسی نے نہیں لکھا۔ مسلمان علماء اپنی غفلت سے اسلامی حقوق کو پر بحث مبانی کرتے رہے اور اسلام کے معاشرتی نظام کی طرف کسی نے (شاید سوائے شاہ ولی اللہ" کے) توجہ نہیں کی۔ اب اس زمانے میں معاشرتی نظام اسلام کی تفصیلات کی ضرورت ہے کیونکہ لوگ موجودہ زمانے

کے اقتصادی سوالات کی وجہ سے عقائد ما بعد الطبیعی میں دلچسپی نہیں لیتے۔ بحیثیت مذہب کے اسلام کی کامیابی کا درود اس پر ہے کہ اس کے معاشرتی نظام کی افضلیت زمانہ حال کے ظامنوں پر ثابت کی جائے۔ یورپ اور اسلام کی رقبابت یہیش رہی ہے مگر اس سے پہلے اس کا انتہائی نظر حرب صلیبیہ خاب یورپ اور اسلام کی جنگ تکواروں کی نہیں بلکہ معاشرت کے ظامنوں کی ہوگی۔ یعنی فضایت، بولشنزم اور اسلام وغیرہ Plans پر معزکہ آ را ہوں گے۔ مسلمانوں میں تو اس وقت اس مطلب کے آدمی موجود نہیں، کیا عجب یورپ کے مفکر خود اس نظام کا انکشاف کر لیں۔ یہ امر مشکل ہست ہے، کیونکہ مذہب اسلام پر قرون اولی سے ہی بھیت اور یہودیت غالب آئی، یعنی اسلام کے اصل افکار کو یہودی اور مجوہی افکار نے عوام کی نگاہوں سے چھپا لیا۔ میری ناقص رائے میں اسلام آج تک بے نقاب نہیں ہوا۔ افسوس کے علالت کی وجہ سے آپ کو طویل خط نہیں لکھ سکتا، جو کچھ میں نے لکھا ہے محض اشارات ہیں، ان کی تفصیل اگر آپ سامنے ہوتے تو زبانی عرض کرتا۔ جاوید نامہ کے مختلف مقامات پر اس مسئلے کے مختلف پہلو آئے ہیں، اس کو شروع سے آخر تک پھرپڑھتے۔ آپ کی آگاہی کے لئے یہ بھی لکھ دیتا ہوں کہ قرآن نے تقسیم جائیداد کے متعلق جو قاعدہ دیا ہے اس کا اطلاق (میری ناقص رائے میں) زمین پر نہیں ہوتا۔ یہ قاعدہ صرف جائیداد منقولہ کے لئے ہے۔ مگر علماء کی رائے مختلف ہے اور مسلمانوں کی پریکش بھی اس بارے میں، جیسا کہ آپ کو معلوم ہے، مختلف ہے۔“

اقبال نے مقتنه پنجاب کا رکن ہونے کے دور میں (۱۹۲۹ء-۱۹۳۲ء) اس ضمن میں بڑی زمینداریوں کے خلاف تقریبیں کیں۔ انہوں نے حکومت سے مطالبہ کیا تھا کہ نصف سرکاری زمین کاشتکاروں کو فروخت کی جائے اور قیمت اقسام میں وصول کی جائے۔ انہوں نے بڑے زمینداروں کا مالیہ بڑھانے اور معمولی اراضی رکھنے والوں کا لگان معاف کرنے

کامطالیبہ بھی کیا تھا۔

در اصل علامہ اقبال کا مدعی، بقول چودھری مظفر حسین، یہ تھا کہ جس طرح پانی، ہوا اور روشنی کے وسائل، جن پر پوری انسانیت کی بقاء کا انحصار ہے، کسی کی ملکیت نہیں ہو سکتے اسی طرح زمین بھی، خوراک پیدا کرنے کا ذریعہ ہونے کے اعتبار سے کسی کی ملکیت نہیں ہو سکتی {۱۰} اور یہ نظریہ اگرچہ جاگیرداری نظام کی موجودہ گماگشی میں بظاہراً جنی دکھائی دیتا ہے، مگر اسلامی تعلیمات کی روح کے عین مطابق ہے اور اس سلطے میں قرآن حکیم، احادیث رسول اور جید ائمہ اور علماء کی تحریروں سے مثالیں دی جاسکتی ہیں، مگر خوف طوالت سے صرف شاہ ولی اللہ رحمۃ اللہ علیہ کی یہ رائے اور قول نیچل کرنے پر اکتفا کرتا ہوں :

”خدائیکی یہ ساری زمین سب انسانوں کے لئے ایک مسجد اور سراء کی طرح وقف ہے۔ جس طرح ایک وقف میں سب مسافروں کو فائدہ اٹھانے کا پورا پورا حق ہوتا ہے، اسی طرح سب لوگ خدا کے اس وقف (یعنی زمین) سے فائدہ اٹھانے میں برا بر کے شریک ہیں۔“ {۱۱}

چنانچہ ضرورت اس امر کی ہے کہ علماء، ماہرین قانون اور ماہرین زراعت باہم مل کر علامہ اقبال کے فرمودات کی روشنی میں کوئی ایسا لا کجہ عمل تیار کریں جس کے نتیجے میں جاگیرداری نظام کا مکمل خاتمه ہو اور زمین سے سب انسان مشترک طور پر فائدہ اٹھائیں۔ ظلم اور استھصال کی وہ صورت ختم ہو جسد وطن میں ناسور سے آگے بڑھ کر سرطان بن گئی ہے۔ یہ حقیقت بڑی تکلیف دہ اور کرب انگیز ہے کہ پاکستان میں ہمہ نوع مسائل جاگیرداری نظام کی کوکھ سے برآمد ہوئے ہیں اور یہ نظام وطن عزیز میں سیاسی، اخلاقی، معاشی، روحانی اور تہذیبی الیوں کا سب سے بڑا ذمہ دار ہے اور جب تک یہ قبض اور انسانیت سو ستم موجود ہے، ہم اس ہلاکت خیز گرداب سے کبھی نہیں نکل سکتے جس میں ہم بھی طرح پہنچ گئے ہیں۔

حوالہ جات

(۱) اقبال کے زرعی افکار..... ص ۱۳

(۲) بانگذر!..... ص ۲۹۰ (باقی صفحہ پر)